
Lokatantram Jayet

ಲೋಕತಂತ್ರಂ ಜಯೇತ್

Document Information

Text title : Lokatantram Jayet

File name : lokatantramJayet.itx

Category : misc, sanskritgeet

Location : doc_z_misc_general

Author : Kapiladeva Dwivedi

Proofread by : Mandar Mali

Translated by : Mandar Mali

Description/comments : Rashtragitanjali, Kapiladeva Dwivedi (Ed.)

Acknowledge-Permission: Kapiladeva Dwivedi, Vishvabharati Anusandhan Parishad, Varanasi

Latest update : May 1, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org

ಲೋಕತಂತ್ರಂ ಜಯೇತ್



(ಸೃಗ್ವಿಣೀ ವೃತ್ತಮ್)

ಲೋಕತಂತ್ರೇ ಹಿತಂ ಲೋಕತಂತ್ರೇ ಸುಖಂ
ಲೋಕತನ್ಯಾಶ್ರಯಾ ವೃತ್ತಿರಿಷ್ಟಾ ಜನೇ |
ಲೋಕತಂತ್ರೇ ಜನಾನಾಂ, ಸಮೃದ್ಧಿ ಶುಭಾಂ
ಲೋಕತಂತ್ರೇ ಜನಾನಾಂ ವಿವೃದ್ಧಿ ಧುವಾ ||

ಲೋಕತಂತ್ರೇ ಜನಾನಾಂ ಮತಂ ಶಾಸನಂ
ಲೋಕ್ತಂತ್ರೇ ಜನಾನಾಂ ಹಿತಂ ಸಾಧನಮ್ |
ಲೋಕತಂತ್ರೇ ಜನಾನಾಂ ಪ್ರಭುತ್ವಂ ಮತಂ
ಲೋಕತಂತ್ರೇ ಜನಾನಾ ಗುರುತ್ವ ಮತಮ್ ||

ಲೋಕತಂತ್ರೇ ಕ್ರಿಯಾ ರಾಷ್ಟ್ರ-ಸಂವರ್ಧನೀ
ಲೋಕತಂತ್ರೇ ಗತಿಗೌರವಾಧಾಯಿನೀ |
ಲೋಕತಂತ್ರೇ ಧೃತಿ ಸತ್ಯನಿಷ್ಠಾ ಮತಾಂ
ಲೋಕತಂತ್ರೇ ಧೃತಿಂ ಸರ್ವ-ದುಃಖೌಘಹಾ ||

ಲೋಕತಂತ್ರೇ ನ ಕಿಂ ಕಿಂ ಸುಖಂ ಸಾಧ್ಯತೇ
ಲೋಕತಂತ್ರೇ ನ ಕಿಂ ಗೌರವಂ ಪ್ರಾಪ್ಯತೇ |
ಲೋಕತಂತ್ರೇ ನ ಕಿಂ ಮಾನಮಾಸಾದ್ಯತೇ
ಲೋಕತಂತ್ರೇ ನ ವಾ ಕಿಂ ಹಿತಂ ಲಭ್ಯತೇ ||

ಲೋಕತಂತ್ರೇ ನ ಧರ್ಮಾದಿ ಭೇದೋ ಮತಮ್,
ಲೋಕತಂತ್ರೇ ನ ಜಾತ್ಯಾದಿ-ಭೇದ ಶುಭಮ್ |
ಲೋಕತಂತ್ರೇ ನ ವಾ ಶೋಷಣಂ ಸಮ್ಮತಂ
ಲೋಕಂತ್ರೇ ನ ಹಿಂಸಾ-ಪ್ರವೃತ್ತಿವ್ಯತಾ ||

ಲೋಕತಂತ್ರೇ ಗುಣಾಃ ಸರ್ವಧರ್ಮೋದಯೋ
ವರ್ಣ-ಭೇದೋ ನ ವಾ ವರ್ಗ-ಭೇದೋ ಮತಮ್ |
ಲೋಕತಂತ್ರೇ ನ ವ್ಯಷ್ಟೀರ್ಮಹತ್ವಂ ಮತಂ
ಲೋಕತಂತ್ರೇ ಸಮಷ್ಟೀರ್ಗುಣಾ ಸಂಹತೀ ||

ಲೋಕತಂತ್ರೇ ನ ದೈನ್ಯಂ ನ ವಾ ಶೋಷಣಂ

ಕ್ಷುತ್ಪಿಪಾಸಾಽಽಧಿ-ವ್ಯಾಧೌ ಸದಾ ಶೋಷಣಮ್ |

ದೀನ-ಹೀನಾರ್ತ-ಲೋಕಸ್ಯ ಸಂರಕ್ಷಣಂ

ಸಂಸ್ಕೃತೇರರ್ಪಣಂ ಸಭ್ಯತಾ-ರಕ್ಷಣಮ್ ||

ಲೋಕತಂತ್ರೇ ಗುಣಾಃ, ವರ್ಜಿತಾ ಸಾ ಘೃಣಾ,

ಲೋಕತಂತ್ರೇ ಪ್ರಿಯಂ, ವರ್ಜಿತಾ ಯಾತನಾ |

ಲೋಕತಂತ್ರೇ ಸುಖಂ, ವರ್ಜಿತಂ ಶೋಷಣಂ

ಲೋಕತಂತ್ರೇ ಹಿತಂ, ವರ್ಜಿತ ಪೀಡನಮ್ ||

ಲೋಕತಂತ್ರೇ ಶಿವಂ ಸುಂದರಂ ರಾಜತೇ

ಸತ್ಯಭಾವಾಶ್ರಯಂ ಸತ್ಯ-ಕರ್ಮಾಶ್ರಯಮ್ |

ವಿಶ್ವಬಂಧುತ್ವ-ಭಾವೋದಯಂ ಸಂತತಂ

ವಿಶ್ವಶಾಂತಿಶ್ಚ ಕ್ರಾಂತಿಶ್ಚ ಮಾರ್ಗೋ ಮತಮ್ ||

ಲೋಕತಂತ್ರೇ ತು ನಿರ್ವಾಚನಂ ಮನ್ಯತೇ

ಲೋಕತಂತ್ರೇ ಮತಂ ಸಮ್ಮತಂ ಗಣ್ಯತೇ |

ಲೋಕತಂತ್ರಾಶ್ರಯಾ ರಾಜನೀತಿರ್ಮತಾ

ಲೋಕತಂತ್ರಾಶ್ರಯೈವ ವ್ಯವಸ್ಥಾ ಮತಾ ||

ಲೋಕತಂತ್ರೇ ತು ರಾಜ್ಯಂ ಮತಂ ಸಾಧನಂ

ಲೋಕ-ಸೌಖ್ಯಂ ಸದಾ ಸಾಧ್ಯಮೇವಾಶ್ರಿತಮ್ |

ವ್ಯಕ್ತಿ-ಸ್ವಾತಂತ್ರ್ಯಮೇವಾತ್ರ ಮುಖ್ಯಂ ಮತಂ

ನಿರ್ಣಯೋ ನಿಗ್ರಹೋ ವಾ ಮತೇನಾಽಽಸ್ಥಿತಮ್ ||

ಲೋಕತಂತ್ರೇ ಮತಾನಾಂ ಮಹತ್ತ್ವಂ ಮತಂ

ರಾಜನೀತಿಶ್ಚ ನಿರ್ವಾಚನೇ ಸಂಸ್ಥಿತಾ |

ರಾಜತಂತ್ರಂ ತು ನಿರ್ವಾಚಿತ್ಯಶ್ಚಾಲ್ಪ್ಯತೇ

ರಾಷ್ಟ್ರಸೂತ್ರಂ ಚ ತೈರೇವ ಸಂಧಾರ್ಯತೇ ||

ಲೋಕತಂತ್ರೇ ವಿಧಾನಂ ಸುಧಾರೋ ವಿಧಿಃ

ನಿರ್ಣಯೋ ನಿಗ್ರಹೋ ಲೋಕ-ಸಂಸ್ಥಾಪನಮ್ |

ದೇಶನೀತಿರ್ವಿದೇಶಸ್ಥ-ನೀತಿ ಸಮಾ

ಲೋಕ-ನಿರ್ವಾಚಿತ್ಯೇರೇವ ನಿರ್ಣೀಯತೇ ||

ಲೋಕತಂತ್ರೇಽಧಿಕಾರಾಃ ಸಮೇ ಮೌಲಿಕಾಃ,

ರಾಜನೀತಿಃ ಸಮಾನಾಧಿಕಾರಾಶ್ರಿಯಾ |
 ಬಂಧುತಾ ಮಿತ್ರತಾ ಸ್ನಿಗ್ಧತಾ ಸಂಶ್ರಿತಾ,
 ಭ್ರಾತೃಭಾವೋದಯಂ ಸೌಖ್ಯ ಸಂಚಾರಕಮ್ ||

ಗ್ರಾಮ-ಪಂಚಾಯತಾನಾಂ ದೃಢಾ ಸಂಸ್ಥಿತಿಃ
 ಮಂಡಲಾನಾಂ ವಿಭಿನ್ನಾಶ್ಚ ಸಂಸ್ಥಾ ಸ್ಥಿತಾ |
 ಸ್ಥಾನಮೂಲಂ ಸ್ವರಾಜ್ಯಸ್ಯ ಸಂಸ್ಥಾಪನಂ
 ಲೋಕತನ್ಮಸ್ಯ ಮೂಲಂ ಮತಂ ಸಂವತಮ್ ||

ಲೋಕತಂತ್ರಂ ತು ವೇದಾದಿಭಿಃ ಸ್ವೀಕೃತಂ
 ವಿಶ್ವವಂದ್ಯೈಃ ಸುಧೀಭಿಶ್ಚ ಸಮಾನಿತಮ್ |
 ಲಿಂಕನೇನಾದೃತಂ ಗಾಂಧಿನಾ ಪೋಷಿತಂ
 ವಿಶ್ವಶಾಂತೇಶ್ಚ ಸೌಖ್ಯಸ್ಯ ಮೂಲ ಮತಮ್ ||

ಲೋಕತಂತ್ರೇ ಸ್ಥಿತಾ ದೇಶಭಕ್ತಿದೃಢಾ
 ದೇಶರಕ್ಷಾ ಸುರಕ್ಷಾ ಸ್ವರಾಜ್ಯಂ ಶುಭಮ್ |
 ದೇಶಭಕ್ತಿಂ ವಿನಾ ದೇಶರಕ್ಷಾಂ ವಿನಾ
 ಜೀವಿತಂ ನಿಷ್ಪಲಂ ನಿಷ್ಪಲಂ ನಿಷ್ಪಲಮ್ ||

ಲೋಕತಂತ್ರೇ ವಿಕಾಸೋ ವಿಲಾಸೋ ಧ್ರುವಃ
 ಆರ್ಥಿಕೀ ಉನ್ನತಿಂ ಮೌಲಿಕೀ ಉದ್ಗತಿಃ |
 ಉದ್ಯಮಸ್ಯಾಪಿ ಪೂರ್ಣಂ ಮಹತ್ತ್ವಂ ಮತಂ
 ಭಾಷಣೇ ಲೇಖನೇ ಚಾಪಿ ಸ್ವಾತಂತ್ರೈಕಮ್ ||

ಲೋಕತಂತ್ರೇ ಸ್ವದೇಶೇಽಸ್ಮಿ ಶಾಂತಿಹಢಾ
 ಕ್ರಾಂತಿರಿಷ್ಟಾ ಮತಾನಾಂ ಪ್ರಯೋಗಾಶ್ರಯಾ |
 ಕ್ರಾಂತಿ-ಶಾಂತೋಶ್ಚ ಸಮ್ಮೇಲನಂ ದೃಶ್ಯತೇ
 ದುಃಖ-ದಾವಾಗ್ನಿ-ನಾಶೋಽತ್ರ ಸಂಸ್ಥೀಯತೇ ||

ಲೋಕತಂತ್ರಂ ಸುಖಸೈಕ-ಮೂಲಂ ಮತಂ
 ಲೋಕತಂತ್ರಂ ಮತಂ ಶಾಂತಿ-ಸಂಸ್ಥಾಪಕಮ್ |
 ಲೋಕತಂತ್ರಂ ಭಜೇತ್, ಲೋಕತಂತ್ರಂ ಶ್ರಯೇತ್,
 ಲೋಕತಂತ್ರಂ ಜಯೇತ್, ಲೋಕತಂತ್ರಂ ಚರೇತ್ ||

Proofread by Mandar Mali



Lokatantram Jayet

pdf was typeset on May 31, 2020



Please send corrections to sanskrit@cheerful.com

